

~~Frangiskani fil-Palestina ma hux xoghol kbir ta' qlubija, ta' canda u ta' tjeba. Humia xerrdu demmhom bil-hala u flushom bir-rfus ghal-Qabar ta' Kristu. Xtraw bihom dawk il-jeddijiet li bis-sahha taghhom trawwmu fl-Art Imqaddsa. Raw ukoll bosta drabi, jisterqulhom dawk il-jeddijiet li xtrawhom hekk bil-gholi, li ttiexdu minnhom bla-haqq u bl-akbar hruxija. Biex iharsu dawk il-jeddijiet ebda-hemm ma beż-zaghhom. Mietu minnhom bil-mijiet~~

~~hemm fejn miet-Gesù; uhud fil-habs ohrajn bis-sejf tat-Torok. Imma waqt li dawk imutu, Frangiskani ohra jastu biex jidhlu bdielhom u hekk it-Tajfa Frangiskana li titef min-naha kienet tirbhu mill-ohra. U ghal-hekk baqghet dejjem u ghadha, qawwija shiha''.~~

D. Gużep Cauchi

(Kappillan ta' S. Bastjan)

L-IMHATRA FUQ IL-BIBBJA

Fis-snin 1948 u 1949 il-Lhud habtu għall-Gharab u hadulhom l-aħjar u l-akbar biċċa tal-Palestina. Hekk il-Lhud reġġu kisbu l-art li kellhom darba u saru ġens għalihom, jahkmu lil-hom infushom, ma jkollhom fuqhom lil-hadd. Biex ifakkru dil-ġrajja sabieħa, għalihom, il-Lhud fil-Palestina għamlu festi kbar, li bdew minn April tas-sena l-ohra, 1958, u sa jibqgħu sejr-in sa Mejju ta' din is-sena.

Billi l-aqwa haġa li għandhom il-Lhud, li zammithom magħqudin f'għaqda waħda, hija l-Bibbja (jigifieri l-Kotba Mqaddsa, għalihom, tal-Għaqda l-Qadima), għamlu bhal-imhatra lill-kull min irid, fid-dinja kollha, ta' min jaf l-aktar il-Kotba Mqaddsa. L-imhatra kellha ssir l-ewwel kull hadd f'pajjiż; imbagħad kull rebbieħ tal-pajjiż, imur itemm l-imhatra fil-Palestina, jew kif semmewha issa Izrael, ma' dawk li rebhuha pajjiżhom. Il-laqgħa ta' dawk li rebhuha f'pajjiżhom saret Ġerusalem fid-19 t'Awissu li għadda.

Billi Malta hija pajjiż Nisrani, u bil-li l-Insara jemmnu bil-Kotba Mqaddsa daqs kemm jemmnu l-Lhud, kien jixraq li Malta wkoll tiehu sehem f'din l-imhatra. Meta tnediet fil-gazzetti u

fuq ir-Rediffusion hawn Malta dahlu għaliha erbghin min-nies; dawk li deheru tajbin kienu hmistax: disa' rġiel u sitt n'sa. U fl-aħhar għazla għadda sur Pawlu Guillaumier, zagħżuġh ta' dsatax-il sena. Dan iż-zagħżuġh mar Izrael mal-Professor P. Serafin M. Zarb O.P., li kien mibgħut mir-Rediffusion ta' Malta.


F'Ġerusalem, lil dawk in-nies li hadu sehem f'din l-imhatra, il-Lhud qegħduhom f'lukanda jisimha King's Hotel, wahda mill-aħjar tal-Palestina. Il-lukanda kienet imzejna bil-bandieri ta' dawk il-pajjiżi li xi nies minnhom hadu sehem fl-imhatra; fosthom il-bandiera ta' Malta. L-Imhallfin tal-imhatra kienu erba': tnejn Lhud u tnejn Insara. L-Insara kienu wiehed Protestant, ir-Rev. R. L. Lindsay u wiehed Kattolku, Patri R. North S.J. Il-Lhud kienu Dr. Ben-Jehuda u Mr. Eliner. Rajjes taghhom kien Dr. S. Cheshin, Lhudi wkoll.

Lil kull wiehed mill-hmistax li rebhu l-imhatra f'pajjiżhom inghatat tifkira: vazett qadim misjub fl-oqbra jew f'xi taħfir iehor f'Izrael. Dan kien imqiegħed f'kaxxa tal-ghuda taż-żebbuġ, bil-kitba fuqha li tghid ta' hiex huwa tifki-

ra. Lit-tlieta li rebhu l-imhatra f'İzrael, barra dan, tawhom ukoll ghotjiet oħra: lill-ewwel wiehed: vażett taż-żgiegħ, qadim, jiswa xi elfejn lira; lit-tieni: biċċa flus tal-fidda Lhudija, li biha fil-qedem, kien jiħallas il-ħaraġ tat-

tempju. Lit-tielet: biċċa flus tad-deheb ġdida, għamluha l-Lhud għal bil-ghan, tifkira tal-Għaxar Sena minn meta rebhu l-Palestina.

BEN-JAMIN.



ĠERUSALEM. — Fin-nofs tar-ritratt, liebes ta' qassis: il-Professor Patri Serafin M. Zarb, O.P. Fix-xellug, bin-nuċċali: il-President tar-Republika ta' İzrael, Ben Zvi. Bejn il-President u i-Professor Zarb: Dr. Azoulay, Lhudi Franċiż. Ix-xebba: Sinjuri-na Lawra Cerutti u ommha warajha, bil-basket fi driegħha. Is-Sinjuri-na Cerutti marret uko:l Ġerusalem għall-imhatra tal-Bibbja.

QWIEL TAL-PALESTINA

Għadawat il-qarib, u la bewsat il-għarib. *Abjar għadu qarib tiegħek, inkella ħabib li ma tafx min hu.* Bil-Malti ngħidu: Id-demmm ma jsirx semm. Il-ġewwieni, jagħmillek x'jagħmillek, f'qigh qalbu dejjem ikollu x-xewqa mohbija li jarak fil-ġid.